

இனிமையான குழந்தைகளே! முதலில் தன் மீது கருணை காட்டுங்கள், பிறகு தனது குடும்பத்தினரை சொர்க்கத்திற்கான உண்மையான வழியைக் காண்பிப்பது உங்களுடைய கடமையாகும், ஆகையால் அவர்களையும் தகுதியானவர்களாக ஆக்கக் கூடிய முழு முயற்சி செய்யுங்கள்.

கேள்வி:

நீங்கள் எந்த போட்டியின் ஆதாரத்தில் சிவாலயத்திற்கு எஜமானர்களாக ஆகி விடுவீர்கள்?

பதில் :

தாய், தந்தையைப் பின்பற்றுங்கள். ஒரே ஒரு பிறப்பில் தூய்மையாக இருப்பதற்கான உறுதிமொழி எடுத்துக் கொள்ளுங்கள். நரகத்திலிருந்து உள்ளத்தை நீக்கி விடுங்கள். சிவபாபா உங்களுக்காகவே சிவாலயத்தை ஸ்தாபனை செய்து கொண்டிருக்கின்றார். அங்கு நீங்கள் சைத்தன்யமாக இராஜ்யம் செய்வீர்கள். தொழில் போன்றவைகள் செய்தாலும் தந்தை மற்றும் சொர்க்கத்தை நினைவு செய்வதன் மூலம் இராஜ்யத் திலகம் கிடைத்து விடும், அதாவது சிவாலயத்தின் எஜமானர்கள் ஆகி விடுவீர்கள்.

பாட்டு:

நீங்களே தாய், தந்தையாக இருக்கின்றீர்கள்

ஓம் சாந்தி.

ஏதாவது ஒருவகையில் மகிமை கூற வேண்டியிருக்கின்றது. ஓம் சாந்தி அல்லது சிவாய நம:, பரமாத்மாய நம: என்று கூறுகின்றனரல்லவா! ஓம் சாந்தி என்று நாம் கூறுகின்றோம். தனது மற்றும் தந்தையின் அறிமுகத்தை இது கொடுக்கின்றது. நீங்கள் தான் தாய், தந்தையாக... என்ற மகிமையை பக்தர்கள் செய்கின்றனர். நீங்கள் குழந்தைகளல்லவா! யாருடைய மகிமையை பக்திமார்க்கத்தில் பக்தர்கள் செய்கின்றார்களோ அவர் இன்று உங்கள் எதிரில் அமர்ந்திருக்கின்றார். நிச்சயமாக முன்பு ஒரு சமயம் எதிரில் இருந்தார், இப்பொழுது மீண்டும் உங்கள் எதிரில் அமர்ந்திருக்கின்றார். இந்த விசயங்களை குழந்தைகளாகிய நீங்கள் மட்டுமே இப்பொழுது அறிந்திருக்கின்றீர்கள். பக்தர்கள் அறிந்திருக்கவில்லை. தந்தை ஒருவரே, அவருக்குத் தான் மகிமைகள் பாடப்பட்டுக் கொண்டிருக்கின்றது என்பதை குழந்தைகளாகிய நீங்கள் அறிந்திருக்கின்றீர்கள். அந்த தந்தை குழந்தைகளாகிய உங்களுக்கு எவ்வளவு சுகம் கொடுத்துக் கொண்டிருக்கின்றார்! பிறகு நீங்கள் 21 பிறவிகளுக்கு ஒருபொழுதும் துக்கமடையக் கூடியவர்களாக இருக்க மாட்டீர்கள். இப்படிப்பட்ட தந்தையின் எதிரில் நீங்கள் அமர்ந்திருக்கின்றீர்கள். இவர் நமது எல்லையற்ற தந்தை என்பதை நீங்கள் அறிந்திருக்கின்றீர்கள். அவர் நமக்கு சொர்க்கத்தின் சுகம் கொடுப்பதற்காக சேவை செய்து கொண்டிருக்கின்றார். தந்தை குழந்தைகளை படைத்து அவர்களுக்கு சேவை செய்து தகுதியானவர்களாக ஆக்குவார். தந்தை குழந்தைகளுக்கு அடிமை போன்று ஆகிவிடுகின்றார். லௌகீக தந்தையும் குழந்தைகளுக்கு பாலனை செய்வதில் எவ்வளவு உழைப்பு செய்கின்றார்! குழந்தைகளுக்கு சேவை செய்து குழந்தைகளை தகுதியானவர்களாக ஆக்க வேண்டுமென்ற கவலை இரவு, பகலாக இருக்கின்றது. அவர்கள் எல்லைக்குட்பட்ட படைப்பிற்கு அடிமைகளாக இருக்கின்றனர். இவர் எல்லையற்ற தந்தையாக இருக்கின்றார். இவரும் கூறுகின்றார் - குழந்தைகளே! (அறிவுரைகளை) முழுமையாகப் பின்பற்றுங்கள் மற்றும் முழு ஆஸ்தி அடைந்து சொர்க்கத்திற்கு எஜமானர்களாக ஆகுங்கள். குழந்தைகளின் மீது எப்பொழுதும் கருணை காட்ட வேண்டியிருக்கின்றது. குழந்தைகளுக்கும் கூடவே இந்த உண்மையான வருமானம் ஏன் செய்விக்கக் கூடாது? என்று புத்திசாலியான தந்தையானவர் கூறுவார்கள். லௌகீக குழந்தைகளுக்கு ஸ்தூல பாலனையானது அரைக் கல்பமாக செய்கின்றீர்கள். குழந்தைகளுக்கு பாலனை செய்து பெரியவர்களாக ஆக்கி, தகுதியுடையவர்களாக ஆக்குகின்றனர். குழந்தைகளுக்கு உயில் எழுதி வைக்கின்றனர், பின் சரீரத்தை விட்டுச் சென்று அடுத்த பிறப்பு எடுக்கின்றனர். அவர் எல்லைக்குட்பட்ட தந்தை, இவர் எல்லையற்ற தந்தையாக இருக்கின்றார். அவர்கள் எல்லைக்குட்பட்ட பிரம்மாவாக இருக்கின்றார்கள். படைப்புகளை படைத்து விட்டு அவர்களுக்கு அடிமையாகி விடுகின்றனர். குழந்தைகள் தீய தொடர்புகளில் சென்று கெட்டு விடக் கூடாது, பெயரைக் கெடுத்து விடக் கூடாது என்று அதிகமான முயற்சி செய்ய வேண்டியிருக்கின்றது. ஆனால் அது அல்ப காலத்திற்கான சுகமாகும். அங்கு குழந்தைகள் நல்லவர்களாக வளருவார்களா? அல்லது கெட்டுப் போவார்களா? என்று தெரியாது. சிலர் ஒரேயடியாக பெயரை கெடுக்குமளவிற்கும் தீயவர்களாக வெளிப்படுகின்றனர். தந்தையின் சொத்துக்களை உடனடியாக அழித்து விடுகின்றனர். ஆகையால் மிகவும் கவனமாக இருக்க வேண்டி யிருக்கின்றது. எல்லையற்ற தந்தைக்கு எவ்வளவு கவலைகள் இருக்கிறது! நீங்களும் ஆஸ்தியை எடுத்துக் கொள்ளுங்கள், உங்களது படைப்புகளுக்கும் ஆஸ்தியை கொடுங்கள் என்று

கூறுகின்றார். ஆனால் தீய குழந்தைகளாக இருந்தால் தந்தை சொல்வதை கேட்பதில்லை. படிப்பு படியுங்கள் என்று தந்தை கூறுகின்றாரெனில் படிப்பது கிடையாது. தூய்மையாக ஆவது கிடையாது. கோடியில் சிலர், அந்த சிலரிலும் ஒரு சிலர் மட்டுமே கட்டளைப் படி நடக்கக் கூடியவர்களாக ஆகின்றனர். இங்கு ஸ்ரீமத் கிடைக்கின்றது.

நீங்களே தாயும் தந்தையும்..... இது ஒரே ஒருவரின் மகிமையாகும். ஆனால் மனிதர்கள் அறிந்து கொள்ளாத காரணத்தினால் கிருஷ்ணரின் முன்பு, லெட்சுமி, நாராயணனின் முன்பு நீங்கள் தான் தாய், தந்தை... என்று கூறுகின்றனர், இதுவும் குருட்டு நம்பிக்கையாக இருக்கின்றது. லெட்சுமி, நாராயணன் அடைந்த பலனை அனுபவித்துக் கொண்டிருக்கின்றனர். அவர்களுக் கென்று குழந்தைகள் உள்ளனர். நீங்கள் தாய், தந்தை..... என்று நாம் அவரை எப்படிச் கூற முடியும்? உண்மையில் இந்த மகிமைக்குரியவர் ஒரே ஒருவர் மட்டுமே. உயர்ந்ததிலும் உயர்ந்தவர் சிவபாபா என்று பாட்டும் கேட்டீர்கள். அனைவருக்கும் சத்தி கொடுக்கும் வள்ளல் அனைவரையும் சாந்திதாமம், சுகதாமத்திற்கு அழைத்துச் செல்லக்கூடியவர். ஆக அப்படிப்பட்ட தந்தையின் ஸ்ரீமத்படி கண்டிப்பாக நடக்க வேண்டும். தாய், தந்தையின் மூலமாகத்தான் 21 பிறவிகளுக்கு அளவிலா சுகம் கிடைக்கின்றது என்பதையும் புரிந்து கொள்கின்றனர். ஆனால் அவ்வாறு ஸ்ரீமத்படி யாரேனும் ஒரு சிலரே நடக்கின்றனர். மிகவும் உயர்ந்த ஆஸ்தி கிடைக்கின்றது. குழந்தைகளாகிய உங்களுக்காக உள்ளங்கையில் சொர்க்கத்தைக் கொண்டு வந்திருக்கின்றேன் என்று தந்தை கூறுகின்றார். ஸ்ரீமத் படி நடந்து தகுதியானவர்களாக ஆகுங்கள். ஒவ்வொரு அடியிலும் வழி (ஆலோசனை) கேட்க வேண்டும். வழிப்படி நடக்கவில்லையெனில் உயர்ந்த பதவி அடைய முடியாது. சொர்க்கத்தில் லெட்சுமி, நாராயணனின் இராஜ்யம் இருந்தது. இது யாருக்கும் தெரியாது. இன்னார் சொர்க்கவாசியாகி விட்டார் என்று முன்பு நாமும் கூறி வந்தோம். அதாவது சந்தியாசி யாராவது இறந்து விட்டால் ஜோதி ஜோதியிடம் ஐக்கியம் ஆகிவிட்டதாக கூறினோம். ஆனால் யாரும் செல்வது கிடையாது. ஜீவன் முக்தி அல்லது முக்தியின் வள்ளல் ஒரே ஒரு தந்தை மட்டுமே, அவர் வராத வரைக்கும் யாரும் செல்ல முடியாது. அது நிராகார உலகம். நிராகார தந்தை மற்றும் நிராகார ஆத்மாக்கள் அங்கு இருக்கின்றனர். அதனை பரந்தாமம் என்றும் கூறுகின்றோம். கொசுக்களைப் போன்று இங்கேயே பிறக்கின்றனர் மற்றும் இங்கேயே இறக்கின்றனர் என்று கர்வமுள்ள விஞ்ஞானிகள் நினைக்கின்றனர். உலகச் சக்கரத்தைப் பற்றி யாருக்கும் தெரியவில்லை. சர்வவியாபி என்ற ஞானத்தினால் யாரும் எதையும் புரிந்து கொள்ள முடியாது. இப்பொழுது உங்களுக்கு தந்தை கிடைத்திருக்கின்றார். குழந்தைகளே! இப்பொழுது திரும்பிச் செல்லுங்கள் என்று கூறுகின்றார். முந்தைய கல்பத்தைப் போன்று நான் அனைவரையும் அழைத்துச் செல்வதற்காக வந்திருக்கின்றேன். உங்களது ஆத்மாவில் அதிக கறைகள் படிந்திருக்கின்றன. அனைவரின் ஆத்மா மற்றும் சரீரம் (இரும்பு யுகமாக) தமோபிரதானமாகிவிட்டது. மீண்டும் அவைகள் சதோ பிரதானமாக ஆக வேண்டும். குழந்தை களாகிய உங்களது ஆத்மா சதோ பிரதானமாக இருந்தது. அப்பொழுது தங்க யுகமாக இருந்தது. தூய்மையான ஆத்மாவிற்கு தூய்மையான தங்கம் போன்ற உடல் இருந்தது. அதனை உண்மையான தங்கம் என்று கூறப்பட்டது. இப்பொழுது என்னவாகி விட்டது? ஒரு சதவிகிதம் கூட உண்மையான தங்கம் கிடையாது. கறைபட்டிருக் கின்றது. தந்தையாகிய என்னை நினைவு செய்தால் உண்மையான தங்கமாக ஆகிக் கொண்டே இருப்பீர்கள் என்று தந்தை கூறுகின்றார். ஆத்மா பறக்க ஆரம்பித்து விடும். இப்பொழுது இறக்கைகள் துண்டிக்கப்பட்டிருக்கின்றன. எப்படி முயற்சி செய்கின்றீர்களோ அவ்வாறு பதவி அடைவீர்கள். எவ்வளவு உயர்ந்த படிப்பாக இருக்கின்றது! பகவானின் மகாவாக்கியம் - நான் உங்களுக்கு இராஜயோகத்தைக் கற்பிக்கின்றேன், அதன் மூலம் நீங்கள் இராஜாவிற்கெல்லாம் இராஜாவாக ஆவீர்கள். விகார, பூஜாரி இராஜாக்களுக்கும் பூஜ்ய நிலையடைவீர்கள். நீங்களே பூஜிக்கத்தக்க வர்கள், நீங்களே பூஜாரி என்று பாடப்பட்டிருக்கின்றது. நாம் பூஜ்ய தேவி, தேவதைகளாக இருந்தோம், பிறகு நாம் பூஜ்ய சந்திர வம்சத்தினர்களாக ஆனோம் என்பது உங்களுக்குத் தெரியும். நாமே பூஜ்ய மற்றும் பூஜாரிகளாக ஆகின்றோம். தந்தை வந்து பூஜாரியிலிருந்து பூஜைக்குத் தகுந்தவர்களாக ஆக்கிக் கொண்டிருக்கின்றார். இப்பொழுது ஞானத்திற்கு வெற்றி கிடைத்துக் கொண்டிருக்கின்றது. பிரம்மா மற்றும் பிரம்மா குமார், குமாரிகளின் இரவு இப்பொழுது முடிவடைந்து கொண்டிருக்கின்றது. இரவு எப்பொழுதிலிருந்து ஆரம்பமாகின்றது என்பதை சாஸ்திரவாதிகள் அறிந்திருக்கவில்லை. பிரம்மாவின் பகலாக சத்யுகம், திரேதா..... துவாபரத்தின் ஆரம்பத்திலிருந்து இரவு துவங்குகின்றது. இவையனைத்து விசயங்களும் குழந்தைகளாகிய உங்களது புத்தியில் இருக்கின்றன. இப்பொழுது 84 பிறவிகள் முடித்து நாம் மீண்டும் இராஜ்ய பாக்கியத்தை அனுபவிப்போம். சத்யுகத்தில் இந்த ஞானம் இருக்காது. அங்கு இருப்பது அடைந்த பலன், அங்கும் நீங்கள் தங்களது தந்தையிடமிருந்து ஆஸ்தி அடைகின்றீர்கள். ஆனால் அது இந்த நேரத்திற்கான பலனாகும், தொடர்ந்து 21 பிறவிகளுக்கு நடைபெறுகின்றது. முழு விளை யாட்டும் பாரதத்தில் தான் இருக்கின்றது. சத்யுகத்தில் இருந்த தேவி, தேவதைகளின் இராஜ்யமானது இப்பொழுது அசுரர்களுடையதாக மாறிவிட்டது.

பிரஜைகள் பிரஜைகளின் மீது இராஜ்யம் செய்கின்றனர். தந்தை கூறுகின்றார் - குழந்தைகளே! தீயவைகளைப் பார்க்காதீர்கள், தீயவை களைக் கேட்காதீர்கள்..... குரங்கின் படத்தை காண்பிக்கின்றனர். இந்த நேரத்தில் மனிதர்கள் குரங்கு போன்று ஆகியிருக்கின்றனர். ஆகையால் தான் குரங்கின் தோற்றத்தைக் காண்பிக்கின்றனர். இந்த நேரத்திற்கான விசயமாகும். இதனையே கொடூரமான நரகம் என்று கூறப்படுகின்றது. தேள் கொட்டுவது போன்று ஒருவருக்கொருவர் தீங்கு விளைவித்துக் கொண்டிருக்கின்றனர். குழந்தைகள் தந்தையைக் கொலை செய்து விடுகின்றனர். மாயை அனைவரையும் அழுக்கானவர்களாக ஆக்கி விட்டது. பாரதம் சொர்க்கமாக இருந்தது, இப்பொழுது நரகமாக இருக்கின்றது. 84 பிறவிகள் என்பது பாரதவாசிகளுக்குடையதாகும்.

நான் எவ்வளவு அறிவுரைகள் சொல்கின்றேன் என்று தந்தை கூறுகின்றார். நான் மிகவும் கீழ்ப்படிதலுள்ள தந்தையாக இருக்கின்றேன். தந்தை சேவகனாக, ஆசிரியர் சேவகன், குரு சேவகன்... இப்பொழுது நான் வந்திருக்கின்றேன். வழியைக் காண்பிக்கும் பொழுது வழி காட்டிகளும் சேவகர்களாக ஆகின்றனர். இப்பொழுது குழந்தைகளாகிய உங்களை சொர்க்கத்திற்கு அழைத்துச் செல்வதற்காக நான் வழிகாட்டியாக இருக்கின்றேன். விடுவிக்கின்றேன். சரித்திரமானது கண்டிப்பாக திரும்பவும் நடைபெறும். இறைவன் சத்தியமானவராக இருக்கின்றார், ஜோதி சொருபமாக இருக்கின்றார் என்று கிரந்தத்திலும் கூறப்பட்டுள்ளது. இது பரமாத்மாவின் மகிமையாகும். ஒரு புறம் மிகவும் சக்தி வாய்ந்தவர் என்று கூறுகின்றனர், மறுபுறம் சர்வவியாபி என்று கூறுகின்றனர். எங்கு பார்த்தாலும் நீயாகவே இருக்கின்றாய். இங்கு நாம் வந்திருப்பதே மகிழ்ச்சியை கொண்டாடுவதற்காகவே! இவ்வாறு அனேகர் கூறுகின்றனர். இப்பொழுது தந்தை கூறுகின்றார் - குழந்தைகளே! இவையனைத்து விசயங்களும் உங்களை மூழ்கடிக்கச் செய்யக் (பாழ்படுத்தக்) கூடியவைகளாகும். சர்வ வியாபிக்கான ஞானம் உங்களை மூழ்க வைத்து விடுகின்றது. தந்தை எவ்வளவு புரிய வைக்கின்றார்! தந்தையிடமிருந்து ஆஸ்தி அடைய வேண்டுமென்று. சிலர் உடனே நம்பிக்கை வைத்து விடுகின்றனர். இவரைப் போன்ற அன்பான தந்தையை அடைய முடியாது. சொர்க்கத்தை படைக்கக் கூடியவர் தந்தை. தந்தையை அடையும் பொழுது தான் நாம் சொர்க்கத்திற்கு எஜமானர் களாக ஆக முடியும். அப்படிப்பட்ட தந்தையை நாம் உடனடியாக தங்களுடையவராக ஆக்கிக் கொள்ள வேண்டும். முந்தைய கல்பத்தில் என்னுடையவர்களாகியிருந்த குழந்தைகள் எனக்குத் தேவை. அவர்களே தான் முந்தைய கல்பத்தைப் போன்று நல்லவர்களாகவோ அல்லது தகுதி குறைந்தவர்களாகவோ ஆகின்றனர். பெண்கள், குழந்தைகளுக்கு பொறுப்பானவராக படைக்கக் கூடிய தந்தை இருக்கின்றார். குழந்தைகளையும் சொர்க்கத்திற்கு எஜமானர்களாக ஆக்குவது அவருடைய கடமையாகும். முதலில் தன் மீது கருணை காண்பியுங்கள். பாபா அனைவரின் மீதும் கருணை காண்பித்து விட்டால் அனைவரும் லெட்சுமி, நாராயணனாக ஆகி விடுவார்கள். இது மிகப் பெரிய தேர்வு ஆகும். 8 பேருக்கு மட்டுமே உதவித் தொகை கிடைக்கின்றது. பிறகு 108, லாட்டரி இருக்கின்றதல்லவா! தேகம் மற்றும் தேகத்தின் அனைத்து சம்மந்தங்கள் அனைத்தையும் மறந்து விடுங்கள் என்று தந்தை கூறுகின்றார். தன்னை அசரீரி என்று புரிந்து கொள்ளுங்கள் மற்றும் ஆத்மா என்று நிச்சயம் செய்யுங்கள். நீங்கள் பரமாத்மா... அவ்வாறு கிடையாது. அவர்கள் ஆத்மா தான் பரமாத்மா என்று கூறிவிடுகின்றனர். ஆத்மா சென்று பரமாத்மாவிடம் ஐக்கியம் ஆகிவிடும் என்று நினைக்கின்றனர். எதுவரைக்கும் ஐக்கியம் ஆக வில்லையோ அதுவரை அவரை பரமாத்மா என்று கூற முடியாது. ஆனால் பரமாத்மாவோடு ஐக்கியமாவது கிடையாது. இந்த நாடகம் ஏற்கெனவே உருவாக்கப்பட்டதாகும். 600 கோடிக்கு மேலாக அனைவரும் நடிக்காளாக இருக்கின்றனர். அவர்கள் அனைவருக்கும் அவரவருக்கென்று நடிப்பு கிடைத்திருக்கின்றது, அதனை நடித்தே ஆக வேண்டும். ஒவ்வொரு ஆத்மாவிடத்திலும் அழிவற்ற நடிப்பு நிறைந்திருக்கின்றது. தந்தையைத் தவிர வேறு யாரும் புரிய வைக்க முடியாது. தந்தை வந்து குழந்தைகளாகிய உங்களுக்கு முதல், இடை, கடை பற்றிய ஞானம் கொடுத்து திரிகாலதர்சியாக ஆக்குகின்றார். சித்திரங்களில் தேவதைகளுக்கு முன்றாவது கண் காண்பிக்கின்றனர். உண்மையில் முன்றாவது கண் என்பது தேவதைகளுக்கும் கிடையாது, சூத்திரர்களுக்கும் கிடையாது. பிராமணர்களாகிய உங்களுக்குத் தான் ஞானமென்னும் முன்றாவது கண் இருக்கின்றது. அதன் மூலம் நீங்கள் அனைவரின் தொழிலையும் அறிந்திருக்கின்றீர்கள். சத்திய கண்டம் மற்றும் பொய்யான கண்டத்தின் நிலையையும் நீங்கள் அறிந்திருக்கின்றீர்கள். உங்களிலும் முயற்சியில் வரிசைக்கிரமமாக இருக்கின்றீர்கள். இது பாடசாலையாக இருக்கின்றது. இதில் குருட்டு நம்பிக்கைக்கான விசயம் எதுவும் இல்லை. தனது தொழில் போன்றவைகளை செய்து கொண்டே இருங்கள். தனது தந்தை மற்றும் சொர்க்கத்தை நினைவு செய்தால் போதும் உங்களுக்கு இராஜ்ய திலகம் (மகுடம்) வந்து விடும். ஆத்மா தான் நினைவு செய்கின்றது. ஆத்மாவில் தான் சம்ஸ்காரம் இருக்கின்றது. ஆத்மாவிடம் தான் பேசுகின்றார். நான் உங்களது தந்தையாக இருக்கின்றேன். கல்பத்திற்கு முன்பும் நீங்கள் ஆஸ்தி அடைந்து இருந்தீர்கள். சூரியவம்ச இராஜ்யம் செய்திருந்தீர்கள். பிறகு

சந்திரவம்சத்திற்குச் சென்றீர்கள். கலைகள் குறைந்து கொண்டே சென்றன. பிறகு வைஷ்ணவர், துத்திரராக ஆனீர்கள். நாடகம் முடிவடைகின்றது என்ற நினைவு இப்பொழுது வந்து விட்டது. என் ஒருவனை மட்டுமே நினைவு செய்தால் விகர்மங்கள் விநாசம் ஆகும். ஸ்ரீமத்படி நடக்கவில்லையானாலும் தேகாபிமானத்தில் வந்தீர்களானாலும் என்றால் அடி விழுந்து (துன்பம் வந்து) விடும். பிறகு குருதிசையானது மாறி ராகு கிரஹச்சாரம் பிடித்துக் கொண்டுவிடும். கை (பாபாவின்) விட்டு விட்டால் கொடூரமான நரகவாசியாக ஆகிவிடுகின்றனர்.

உயர்ந்த பதவி அடைய வேண்டுமெனில் போட்டி போடுங்கள் என்று தந்தை கூறு கின்றார். இப்பொழுது உயர்ந்த பதவி அடைந்தால் ஒவ்வொரு கல்பத்திலும் அடைந்து கொண்டேயிருப்பீர்கள். ஒரு பிறப்பிற்கு மட்டும் தூய்மைக்கான உறுதிமொழி எடுத்துக் கொண்டால் 21 பிறவிகளுக்கு சொர்க்கத்திற்கு எஜமானர்களாக ஆகிவிடுவீர்கள். இப்பொழுது நரகத்திலிருந்து மனதை (பற்றுதலை) விலக்கிக் கொள்ளுங்கள். சிவபாபா உங்களுக்காகவே சிவாலயத்தை ஸ்தாபனை செய்து கொண்டிருக்கின்றார். அங்கு சைத்தன்ய தேவதைகளாகிய நீங்கள் இராஜ்யம் செய்வீர்கள். ஆக நீங்கள் சிவாலயத்திற்கு எஜமானர்களாக ஆக விரும்புகின்றீர்களா? தாய், தந்தையை பின்பற்றுங்கள். எதுவெல்லாம் இருக்கின்றதோ அனைத்தும் குழந்தைகளாகிய உங்களுக்காகவே இருக்கின்றன. இராஜாவாக நீங்கள் தான் ஆகின்றீர்கள். நீங்கள் தான் இருந்தீர்கள். இப்பொழுது ஏழையாகி விட்டீர்கள். மற்ற தர்மத்தினருக்கான விசயமே இல்லை. தேவி, தேவதா தர்மத்தைச் சார்ந்தவர்களே மற்ற தர்மத்திற்கு மாற்றலாகி இருக்கின்றனர். ஆகையால் தான் இந்து தர்மத்தினரின் எண்ணிக்கை குறைந்து விட்டது. இல்லையெனில் பாரதத்தின் ஜனத்தொகை இன்னும் அதிகமாக இருக்க வேண்டும். உங்களுக்கு பகவான் கற்பித்துக் கொண்டிருக்கின்றார். எவ்வளவு கவனம் கொடுக்க வேண்டும்! இது மிகவும் அதிசயமான படிப்பாகும். வயதானவர்கள், குழந்தைகள், இளைஞர்கள் அனைவரும் படிக்கின்றனர். நோயாளிகளும் படிக்க முடியும். தந்தை மற்றும் ஆஸ்தியை நினைவு செய்யவில்லையெனில் மாயை அடித்து (வீழ்த்தி) விடும். நான் இரவு, பகல் பாபாவை நினைவு செய்வேன், சிவபாபாவின் கையை முழுமையாக பிடித்துக் கொள்வேன், பாபா என்ன கூறுகின்றாரோ அதனை செய்வேன் என்று இரத்தத்தினால் எழுதிக் கொடுக்க வேண்டும். குழந்தைகளைக் கவனியுங்கள் என்று சிவபாபா கூறுகின்றார். எது மீதமிருக்கின்றதோ அதில் இரண்டு கைப்பிடி அளவு சிவபாபாவின் சேவையில் ஈடுபடுத்துங்கள். பிறகு அதற்குப் பதிலாக அதிகம் கிடைக்கும் அதாவது செல்வந்தர்கள் இதனை அடைய இலட்சக் கணக்கில் கொடுக்க வேண்டியிருக்கும். உடனடிப்பலன் கிடைத்து விடும். நல்லது.

இனிமையிலும் இனிய செல்லமான குழந்தைகளுக்கு ஆன்மீக தாய், தந்தையின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1) தேகம் மற்றும் தேகத்தின் அனைத்து சம்மந்தங்களையும் மறந்து அசரீரி ஆத்மா ஆகக் கூடிய பயிற்சி செய்ய வேண்டும். தந்தையிடமிருந்து ஸ்ரீமத் பெற்று ஒவ்வொரு அடியிலும் அதன் படி நடக்க வேண்டும்.

2) படிப்பின் மீது முழுமையிலும் முழுமையான கவனம் கொடுக்க வேண்டும். "இரவு, பகல் ஒரு தந்தையின் நினைவிலேயே இருப்பேன் மற்றும் பாபா என்ன கூறு கின்றாரோ அதனை அவசியம் செய்வேன் என்று திட சங்கல்பம் செய்ய வேண்டும். தீயவைகளை கேட்கக் கூடாது, தீயவைகளை பார்க்கக் கூடாது

வரதானம்:

எந்த ஒரு கடமையைச் செய்தாலும் தன்னை சேவாதாரி என உணர்ந்து சேவை செய்யக்கூடிய இரட்டை பலனுக்கு உரிமையுள்ளவர் ஆகுக.

எந்த ஒரு காரியம் செய்தாலும், அலுவலகத்திற்குச் சென்றாலும் வியாபாரம் செய்தாலும் -- சதா நினைவிருக்க வேண்டும் - சேவைக்காக இந்தக் கடமையை நிறைவேற்றிக் கொண்டிருக்கிறேன். சேவையின் நிமித்தம் இதைச் செய்து கொண்டிருக்கிறேன். அப்போது சேவை தானாகவே உங்களிடம் வரும். மேலும் எவ்வளவு சேவை செய்கிறீர்களோ, அவ்வளவு குவி அதிகரித்துக் கொண்டே செல்லும். வருங்காலத்திற்கான சேமிப்பாகி விடும். ஆனால் உடனடி பலனாக குவி கிடைக்கும். ஆக, இரட்டை பலனுக்கு அதிகாரி ஆகி விடுவீர்கள். நினைவு மற்றும் சேவையில் புத்தி பிஸியாக இருக்குமானால் சதா காலமும் பழத்தை உண்டு (பலனை அனுபவித்துக்) கொண்டே இருப்பீர்கள்.

சுலோகன்:

யார் சதா குவியாக இருக்கின்றனரோ, அவர்கள் தங்களுக்கும் மற்றும் அனைவருக்கும் பிரியமானவர்களாக இருப்பார்கள்.